

# नेपाली समाचार

जापानबाट प्रकाशित पहिलो नेपाली पत्रिका | 日本初ネパール語の新聞 | First Nepalese Newspaper in Japan

वर्ष १०, अंक १३, २०७५ वैशाख १-१५, मूल्य : १०० येन

Vol. 10, No. 13, April 16-30, 2018, Price : ¥ 100

## कामदारको अभाव पूर्ति गर्न विदेशीलाई सुविधा



□ नेस डेस्क

टोकियो - विश्वकै तेस्रो शक्तिशाली अर्थतन्त्र भएको मुलुक जापानले कामदारहरूको अभावलाई परिपूर्ति गर्नका लागि विदेशी प्राविधिक प्रशिक्षार्थी कामदारहरू र त्यसबाट प्रशिक्षित

कामदारहरूलाई पाँच वर्ष थप काम गर्ने सुविधा दिन लागेको छ ।

पाँच वर्षको प्राविधिक प्रशिक्षार्थीको अवधि पुरा गरेका विदेशी कामदारहरूलाई थप पाँच वर्ष काम गर्नका लागि अनुमति दिइनुका साथै आकर्षक सेवा सुविधा

प्रदान गरी जापानमा रहेको कामदारको अभावलाई न्यूनिकरण गर्न लागिएको बताइएको छ ।

सरकारले यसै आर्थिक वर्षको आगामी जुनसम्म आफ्नो आप्रवासन नियन्त्रण कानून र आर्थिक तथा वित्तिय नीतिमा आवश्यक परिमार्जनका लागि मस्यौदा तयार पारी संसदमा पेश गर्न लागिएको सरकारी स्रोतले जनाएको छ ।

स्रोतका अनुसार प्रशिक्षार्थीको रूपमा अवधि पुरा गरेकाहरूलाई विशेषत औद्योगिक क्षेत्रमा थप पाँच वर्ष काम गर्ने अवसर प्रदान गर्ने योजना बनाइएको बताइएको छ । नर्सिङ, कृषि र निर्माणका क्षेत्रमा कामदार अभाव भएको महसुस गरी यो नीति तर्जुमा गर्न लागिएको स्रोतको दाबी छ ।

विदेशी नागरिकहरूलाई जापानमा काम गर्नका सहज वातावरण प्रदानका लागि दायरा फराकिलो बनाउन सरकारी

बाँकी पृष्ठ ६ मा

## ‘मिति सर्न सक्छ तर, पार्टी एकता टर्दैन’



शक्तिबहादुर बस्नेत मन्त्री, वन तथा वातावरण

□ नेस डेस्क

काठमाडौं - गृह मन्त्रालय सम्हालिसकेका माओवादी केन्द्रका नेता शक्तिबहादुर बस्नेत यसपटक वन तथा वातावरण मन्त्रालयको नेतृत्वमा

आइपुग्नुभएको छ । अन्य मन्त्रालयको तुलनामा यो मन्त्रालयको खासै चर्चा हुँदैन । तर, पनि देश संघीय संरचनामा गइसकेपछि वन र वातावरण मन्त्रालय गाभिएर बनेको यो मन्त्रालयलाई कमजोर भने भन्न मिल्दैन । बस्नेत वन तथा वातावरण मन्त्रीसँगै एमाले र माओवादी पार्टी एकता प्रक्रियाका लागि वैचारिक दस्तावेज निर्माण सम्बन्धी कार्यदलका सदस्य पनि हुन् । यसै सन्दर्भमा मन्त्री बस्नेतसँग प्रदूषणले आक्रान्त जनतालाई राहत दिने भिजन के छन् र पार्टी एकता प्रक्रिया कसरी अघि बढ्दैछ भनेर नेपाली समाचारका लागि नृप रावलले गरेको कुराकानीको सम्पादित अंशः-

बाँकी पृष्ठ ७ मा

**KYODAI Remittance**

Bumper Prize: Nepal Trip

**KYODAI-TIME BONUS Campaign**

Laptop, Wireless Headphone, Tab

क्योदाई आईएमआई मार्फत नेपाल आईएमआई जारी बोनस प्रवाईन्ट प्राप्त जारी आकर्षक उपहारमा रमाऔं ।

चरस योजना अन्तर्गत सेवाग्राहीहरूले प्रत्येक कारोबारमा विभिन्न बोनस प्रवाईन्ट प्राप्त जारी लक्की ड्र जाफर्न बग्यर उपहारस्वरूप नेपाल राउड ट्रिप टिकट साथै विभिन्न आकर्षक पुरस्कार जित्ने मौका पाउनुहुनेछ । यो योजना २० सेप्टेम्बरदेखि ३१ मार्चसम्म लागू हुनेछ ।

Dileep Raj Pandit: 080-3489-2299, 070-1509-4928 | nepal@kyodai.co.jp | 03-6868-7971 | 03-6908-7891 | facebook.com/kyodairemittance-ime

**“नेपालीका लागि नेपालीबाटै”**

फुडोसान, हाकेन र इन्टरनेट लगायतका सेवाहरू

कोठा तथा रेष्टुरेन्ट चाहिएमा

जापानका विभिन्न ठाउँमा काम चाहिएमा

इन्टरनेट जडान गर्नु परेमा

कम्प्युटर चाहिएमा

सिस्तेमा सफ्टवेयरको मोबाईल चाहिएमा

सिन्जुकु, इकेबुक्रो, सिनओकुवो, ताकादानोवावा, नाकावो, कोयुजी, कामाता, कोइवा, ग्योतोको, गोतान्दा, आसागाया, साइतामा, यिवा, खानागावा, लगायत अन्य ठाउँहरू

**Global Home Network Co., Ltd.**

Tokyo-To, Shinjuku-Ku, Hyakunin-Cho 1-17-5, Mezon Ogura 305

Phone: 03-5937-6958 Fax: 03-5937-6959

Mobile: 080-6527-7429 (Paudel) 080-3898-4321 (Thapa) 080-4117-7479 (Gurung) 080-4156-7479 (GM)

URL: globalhomejapan.com E-mail: shiva\_pkr@globalhomejapan.com

**विशेषताहरू:**

- अति नै सस्तो किमती भएको
- कोठा तथा इन्की रेष्टुरेन्टहरू
- पायक पर्ने उपयुक्त ठाउँहरू
- ग्यारेन्टरको फन्जट नहुने
- छिटो र छरितो

## जापानको जनसंख्या निरन्तर घट्दो

□ नेस संवाददाता

टोकियो - जापानको जनसंख्या निरन्तर रूपमा घट्दै गइ गत वर्षको अक्टोबरसम्ममा विदेशीहरूसहितको जनसंख्या १२ करोड ६७ लाख पुगेको गृह मन्त्रालयले जनाएको छ ।

अघिल्लो वर्षको तुलनामा सन् २०१७ को अन्त्यसम्म २ लाख २७ हजारले जनसंख्या कमी रहेको र यो तथ्याङ्क सात वर्षदेखि यता कै सबैभन्दा कमि हुन आएको शुक्रबार सार्वजनिक गरिएको सरकारी सर्वेक्षणले देखाएको छ ।

सार्वजनिक गरिएको

तथ्याङ्कका अनुसार महिलाको संख्या ६ करोड ५० लाख ५० हजार र पुरुषको संख्या ६ करोड



१६ लाख ५० हजार रहेको छ । ६५ वर्षभन्दा माथिको जनसंख्या अहिलेसम्मकै उच्च अर्थात कुल जनसंख्याको २७ दशमलव ७

बाँकी पृष्ठ ७ मा

**विशेष छुटको ब्यवस्था**

उच्च गुणस्तरको, तन्दुर तथा विभिन्न मसलाहरू चाहिएमा अथवा रेष्टुरेन्टलाई आवश्यक पर्ने विभिन्न सामग्रीहरूका लागि हामीलाई सम्मन्वयित ।

**जापानमा तन्दुर तथा मसलाहरूको पहिलो थोक विक्रेता**

**सम्पर्क:**

**NAMASTE BOUEKI**

Namaste Boueki Building, 3375 Nakashima, Shikamaku, Himeji-Shi, Hyogo, 672-8035

TEL: 079-231-4343

MOB: 080-5343-6366 FAX: 079-231-4344

**No.1 TRAVEL**

हवाई-टिकटका लागि स्वर्णिम अवसर

**“नम्बर वन ट्रामल”**

विशेष छुटसहित मरपदी हवाईयात्राका लागि सधै नम्बर वन ट्रामललाई सम्मन्वयित ।

**KAMATA OFFICE NEW OPEN**

✓ अन्यत्र भन्दा सुपथमूल्यमा हवाई टिकटको ग्यारेन्टी

**काठमाडौं आउने-जाने**

३७,००० येन छ महिना ओपन टाइम एयर

६०,००० येन एक महिना ओपन कोरियन एयर

६२,००० येन एक महिना फिक्स थाई एयर

६३,००० येन एक महिना ओपन मलेसियन एयर

६३,००० येन तीन महिना ओपन वयाथे ड्रगन

〒150-0043 Shibuya Ku, Dougenzaka 1-20-1 Osawa Bld. 6F, Tokyo, Japan

Sujan: 080-4142-4740 (SB, Viber)

Sagar: 070-1202-7068 (SB, Viber)

Indra : 080-4142-4741 (SB, Viber) (KAWASAKI)

Shibuya Office: 03-3770-1381 Kamata Office: 03-6424-5031

“माथि उल्लेख गरिएका भाडामा एयरपोर्ट ट्रान्स्फर र इन्धन मूल्य समावेश गरिएको छैन”

**पैसा पठाउनुस**

मात्र ५०० येनमा

Google worldfamilyremit

**海外送金**

खुल्ने समय (सोम-शनि) बिहान १० बजे-बेलुकी ६ बजे अनलाइन, सातै दिन चौविटै छफ्ट

नेपाल, चीन, भियतनाम र अन्यदेश सहित विश्वका विभिन्न मुलुकहरूमा पैसा पठाउनका लागि छिटो र भरपर्दो रेमिटान्स सेवा

03-6908-7799

**www.worldfamilyremit.com**

ワールドファミリー株式会社 World Family Inc.

〒169-0073 東京都新宿区百人町 2-4-6 メイト新宿ビル3階 Meito Shinjuku Bld., 3F, 2-4-6, Hyakuninchō, Shinjuku, Tokyo, 169-0073



GMT  
International

GMT International Co., Ltd.

Published By:

Tilak Malla  
Chairman

Bhushan Ghimire  
Editor

Dr. Bhupal Man Shrestha  
Managing Director

2-14-4 (1F) Hyakunincho, Shinjuku-Ku, Tokyo 169-0073  
Tel & Fax: 03-5937-5314  
Email: nepalisamchar@gmail.com, samudraparinews@gmail.com  
http://www.samudrapari.com, http://www.gmt-intl.com

## सम्पादकीय

# नयाँ वर्षसँगै समृद्धिको युग

नेपालको इतिहासमा बिसं २०७४ साल महत्वपूर्ण रह्यो । लामो समयदेखि मुलुकमा विद्यमान राजनीतिक उल्भन अवतरण भएको छ । नयाँ संविधान जारी भएपछि त्यसको कार्यान्वयनका लागि तीन तहका निर्वाचन ०७४ सालमै सम्पन्न भए । जसअनुसार स्थानीय, प्रदेश र केन्द्रीय सरकार स्थापना भई संघीय ढाँचामा मुलुक अगाडि बढिसकेको छ । आर्थिक समृद्धिको दिशामा मुलुक प्रवेश भएसँगै नयाँ उत्साह र उमंगका साथ नयाँ वर्ष शुरू भएको छ ।

लामो राजनीतिक अस्थिरताबाट तंगिएको नेपालमा अहिले भण्डै दुईतिहाइको समर्थनमा शक्तिशाली सरकार छ । नेपाली जनताले दिएको म्याण्डेटलाई केन्द्रमा राखी स्थिर सरकारमार्फत विकास निर्माण अभियानलाई तिब्र गतिमा अगाडि बढाउन सरकारले कुनै पनि बहानामा समय खेर फाल्नु हुँदैन । जनताका अपेक्षा असाध्यै धेरै छन् । विकास र समृद्धिको पक्षमा उर्लेको जनमतलाई अहिलेको सरकारले समयमै परिणाममुखी कार्यहरू गरेर देखाउन सकेन भने उनीहरूमा चरम निराशा बढ्न सक्छ । दुईतिहाइभन्दा बढीको समर्थन प्राप्त वर्तमान वाम गठबन्धनको सरकारको कामकारवाहीलाई चौतर्फी उच्च महत्वका साथ हेरिएको छ । प्रतिपक्षी लगायत सबैको सहयोग जुटाएर अगाडि बढेमा आर्थिक समृद्धिको चाहना पूरा गर्न सघाउ पुग्ने देखिन्छ ।

नयाँ वर्ष शुरू भएसँगै दुई ठूला वाम पार्टीबीचको एकतालाई छिट्टै औपचारिकरूपमा टुंगोमा पुऱ्याउने बताईएको छ । यसले राजनीतिक स्थिरता र समृद्धि हासिल गर्न थप टेवा पुग्ने देखिन्छ । त्यसकारण पनि यो सरकारबाट धेरै अपेक्षा गरिएको छ । यस परिवेशमा नेपाल र नेपालीको जीवनस्तर अभिवृद्धिमा ठोस परिवर्तन हुने तिब्र अभिलाषा जागु अस्वभाविक मान्न सकिन्न ।

शान्ति, सुशासन, स्थिरता र समृद्धिको राजमार्गमा मुलुकलाई हिडाउँने ऐतिहासिक जिम्मेवारी पाएका प्रधानमन्त्री केपी ओली र उनका बलिया सारथी बनेका पुष्पकमल दाहाल प्रचण्डको काँधमा अहिले ठूलो जिम्मेवारी छ । यि दुई नेताबिचको सहकार्यमा कुनै पनि हालतमा दरार आउन दिनुहुँदैन । मुलुकको भविष्यसंग गाँसिएको इतिहासले दिएको यस जिम्मेवारीबाट दायौँबायाँ गर्न उनीहरूलाई छुट छैन । लामो राजनीतिक जीवनको उत्तरार्द्धमा टेकेका नेताद्वयबाट देश र जनताप्रतिको इमान्दारितामा शंका गर्ने ठाउँ नरहे पनि नेपाली समाजले हुर्काएको सत्तामुखी राजनीतिक सँस्कारका कारण अनेकन चलखेल नहोला न् भन्न सकिन्न । त्यसकारण पनि सम्बन्धित सबैबाट आवश्यक पहरेदारी हुनु जरूरी छ ।

लामो समयपछि उघारिएको नेपालको राजनैतिक क्षितिजका कारण उत्साहित बनेका विदेशमा रहेका नेपालीहरू पनि अब देशभित्रै संभावना देख्न थालेका छन् । लगानीका संभावित क्षेत्रहरूको अध्ययन गरी मुलुकमै फर्केर सानोतिनो ब्यवसाय गर्न सके विदेशमा भन्दा नेपालमै कमाई गर्न सकिने आत्मबिश्वास नेपालीहरूमा बढ्न थालेको छ । घरजग्गा जस्ता अनुत्पादनशील क्षेत्रमा भन्दा रोजगारी सिर्जना हुने उत्पादनशील क्षेत्रमा लगानीको आकर्षण बढ्दै गएको छ । बिस्तारै वातावरण सकारात्मक बन्दै गएको बेला राज्यले पनि विदेशमा रहेका नेपालीहरूलाई देशभित्र लगानी गर्न प्रोत्साहित हुने खालका नीति तथा कार्यक्रम ल्याउन सक्नुपर्दछ । उनीहरूको लगानीमा सुरक्षाको प्रत्याभूति दिन सक्नुपर्दछ । यसो हुन सकेमा लगानी गर्न सक्ने हैसियत बनाएका धेरै नेपालीहरू स्वदेश फर्केर उद्यमी बनी रोजगारीका अवसर सिर्जना गर्न सक्ने देखिन्छ ।

स्थायी सरकारमार्फत आगामी पाँच वर्षमा मुलुकको मुहार फेरिनेमा नेपालीजन विश्वस्त हुनेगरी नयाँ वर्ष २०७५ भित्रै देशमा समृद्धिको जग बलियोगरी बसाउन सकियोस्, शुभकामना ।


# विकास र समृद्धिका लागि प्रतिस्पर्धा

यो नयाँ वर्ष विसं २०७५ लाई विकास र समृद्धिको वर्षको रूपमा सम्पन्न गर्ने प्रतिबद्धताको रूपमा राष्ट्रिय प्रतिबद्धता मात्र होइन सबै क्षेत्रबाट प्रतिबद्धता अभिव्यक्त भएका छन् । विकास र समृद्धिका लागि प्रदेश प्रदेशबीच र सुविधाको स्थानमा प्रतिस्पर्धा हुनुपर्ने दृष्टिकोणसमेत आएको छ । यसैले २०७५ को वर्ष कुरामा मात्र होइन काम गर्ने वर्षको रूपमा रूपान्तरण गरिनुपर्ने र यसअधिका प्रवृत्तिलाई त्यागेर मुलुकको समृद्धि र विकासमा सबै क्षेत्र लागिपर्नुपर्ने विचारप्रति सबै राजनीतिक दल तथा अन्य विकासका साभेदार इमानदारीपूर्वक हृदयदेखि नै अटोट गरी लागू गर्नुपर्ने बेला आएको महसुस गरिएको छ । अहिले गरिएका प्रतिबद्धतालाई इमानदारीपूर्वक कार्यमा सम्बोधन गरिएमा यसले मुलुकको मुहार फेर्ने र जनतामा पनि परिवर्तन हुने आशा जगाएको छ । यसैले नयाँ वर्ष २०७५ सालमा उत्साहको सञ्चारसमेत देखिएको छ । यो उत्साहलाई कतैबाट पनि खण्डित नगरियोस् भन्ने जनतामा अपेक्षासमेत देखिएको छ ।

मुलुकमा विकास र समृद्धिका लागि राजनीतिक क्षेत्रमा देखिएका अराजकतालाई अन्त्य गर्नुपर्ने र आर्थिक क्षेत्रमा देखिएका बेथितिका कार्यमाथि नियन्त्रण तथा भ्रष्टाचार अनियमितताजस्ता कुरालाई बलपूर्वक अन्त्य गरिनेछ भन्ने आशा जगाएको छ । यही विकास र समृद्धिमा नेतृत्वको पनि अगिनपरिक्षा हुनेछ । साभ्ना एजेण्डाका रूपमा विकास, स्थिरता र समृद्धिलाई कार्यरूपमा कसरी उतारिने हो र जनतामा कसरी परिवर्तन महसुस गराइने हो भन्ने कुराले नै समृद्ध नेपाल र सुखी नेपालीको परिकल्पना पूरा हुन सक्नेछ । नयाँ वर्ष २०७५ को पहिलो दिन प्रधानमन्त्री ओलीले कर्णाली प्रदेशको रारा तालको किनारबाट देशवासीको नाममा सम्बोधनमा समृद्ध नेपाल र सुखी नेपाली बनाउने संकल्पको प्रतिबद्धता व्यक्त गर्नुका साथै पाँच वर्षभित्रै देशको मुहार फेरिनेछ भन्ने प्रतिज्ञासमेत गर्नु भएकोलाई विशेष महत्वका साथ हेरिएको छ । प्रम ओलीबाट आएको जनताको नाममा प्रतिबद्धता कार्यान्वयन भएमा निश्चय नै मुलुकको कायापलट हुने आशा जनतामा जगाएको छ तर यसअघि प्रधानमन्त्री हुँदा माधव नेपालले कालापत्थरमा मन्त्रीपरिषद्को बैठक गरी जलवायु परिवर्तनलाई सम्बोधन गर्ने भनी गरिएको सम्बोधनजस्तै यो ओलीको सम्बोधन पनि खाली सम्बोधनका लागि जनतालाई उपदेश दिन मात्र प्रयोग भयो भने यो पनि पहिलाकै जस्तै हुन सक्ने आशंका समेत चारेतिर व्यक्त भएका देखिन्छन् । यसैले सम्बोधनलाई कार्यमा सम्बोधन गरिएमा मात्र यसको सार्थकता पुष्टि हुनेछ ।

२०७४ वर्ष चुनाव वर्षको रूपमा मात्र नभएर स्थायित्व र समृद्धिको आधार वर्ष बन्न पुगेको छ । यसले राजनीतिक स्थिरता र आर्थिक समृद्धिका लागि आधार वर्षको रूपमा सबै किसिमको उल्भन समाप्त गरी नयाँ परिवेश सिर्जना गरिदिएकाले यो २०७५ को वर्ष स्थिरता, विकास र समृद्धिको वर्ष हुनेछ भन्ने आशासमेत जगाइदिएको छ । सन् २०७४ ले मुलुकलाई युगान्तकारी मोडमा ल्याइदिएको छ र नयाँ युगको प्रारम्भ गरेको छ । साथै मुलुकमा शासनमा संघीयताको माध्यमबाट तल्लो तहसम्म पुगेर संरचनाका

निर्माण गर्ने कार्य पूरा भएको छ । नेपालको राजनीतिक इतिहासमा २०७४ ले अनेकौँ युगान्तकारी कार्य सम्पन्न गरेको छ । विसं. २०७४ मा नै संविधान कार्यान्वयनको साथै अभ्यास पनि प्रारम्भ भएको छ । २०७४ मा नै तीन तहका निर्वाचन सम्पन्न भई मुलुकमा पुर्नसंरचना व्यवहारमा नै कार्यान्वयन भएको छ र केन्द्रिकृत राज्यव्यवस्थाको पुर्नसंरचनाको कार्य सम्पन्न भएको छ ।



## विचार

प्रा. डा. गोपाल शिवाकोटी

अहिले मुलुकमा आर्थिक

अनुशासनहीनता चरम स्थितिमा

रहेको छ । अनियमितता जताततै

रहेको छ । वेथितिको साम्राज्य

रहेको छ । जताततै भ्रष्टाचार

व्याप्त छ । विकास विरोधी संस्कृति

बनेको छ । काम नगरी लाभ लिने

कार्य भएका छन् । दल र सरकारी

संरक्षणमा नै सबै वेथितिहरू

भएका छन् । अहिले भ्रष्टाचार

मुलुकका लागि पिलोजस्तै भएको

छ । यसलाई सुस्सुम्प्याएर नभएर

निचोरेर खिल निकाल्नुपर्छ ।

राष्ट्रपति, उपराष्ट्रपति, प्रतिनिधिसभा, राष्ट्रियसभाको समेत निर्वाचन भई भण्डै दुई तिहाइको शक्तिशाली सरकारको निर्माण भएको छ । नेपालमा पहिलो चोटी वामपन्थीको पूर्ण बहुमतको सरकार निर्माण भएकोले यसअघिको राजनीतिको क्रमको निरन्तरतालाई भंग गरिदिएको छ । यसले स्थिरता र विकास र समृद्धिको पुँजीवादी कार्यक्रमलाई नै अगाडि बढाएकोले यसप्रति उत्पन्न भएको भ्रमले कतिपय निजीक्षेत्र त्रसित भएको जस्तो देखिएको छ तर प्रधानमन्त्री ओलीले राराबाट गरेको सम्बोधनले सरकारी, सार्वजनिक, निजी र सहकारीको माध्यमबाट मुलुकलाई समृद्ध गर्ने भनी सबैलाई राष्ट्रिय निर्माण र समृद्धिका लागि आह्वान गरेर सबै पक्षलाई आश्वस्त गर्न खोजेको जस्तो देखिन्छ । बिदा भएको वर्षमा सम्पन्न भएको निर्वाचन शान्तिपूर्ण सम्पन्न भए । बन्द, हड्तालजस्ता कार्य भएनन्, लोडसेडिङको अन्त्य भई मुलुकबासीले राहत अनुभव गरे भने मेलम्चीको खानेपानीको सुरुङ ब्रेक थु भएर काकाकुल भएका राजधानीवासीमा आशा पलाउने कामसमेत गरेको छ भने यस वर्षबाट नै अपर तामाकोशी सम्पन्न हुने स्थितिमा गएकोले सँधेका लागि लोडसेडिङको त्रासबाट समेत जनतालाई मुक्त गरी अर्ध्याँरो विगतबाट उज्यालो भविष्यतिरको यात्रा प्रारम्भको संकेत दिएको छ ।

विगतको वर्षमा भारतसंगको सम्बन्धमा सुधार भएर भारत नेपाललाई सहयोग गर्न आतुर देखिएको छ भने रक्सौल काठमाडौँको रेलवेको थालनी हुने भएको छ भने चीनतर्फको कोदारी राजमार्ग खुल्ने र रसुवागढी मार्गलाई दुई सडकमार्गबाट जोडेर चार घण्टामा काठमाडौँ पुग्ने सक्ने स्थिति उत्पन्न भएकोले नेपालको समृद्धिमा छिमेकीका सहकार्यको बाटो चौडा गरिदिएको छ ।

यसअघि विरोधी पक्षले सँधै नै सरकारलाई अप्ठ्यारोमा पार्ने र सत्ता राजनीति गर्दै आएकोमा नयाँ वर्षको उपलक्ष्यमा रचनात्मक सहयोग गर्ने भनी प्रमुख प्रतिपक्ष नेपाली काँग्रेसले समेत प्रतिबद्धता देखाएको छ । प्रमुख प्रतिपक्ष नेपाली काँग्रेसले वामपक्षले बहुमत ल्यायो भने अधिनायकत्व लाड्छ भन्ने त्रसित रहेकोमा वामगठबन्धनको सरकारले समृद्धिका लागि पाइला चालेको र लोकतान्त्रिक पद्धतिलाई संस्थागत गर्न आश्वस्त भएपछि काँग्रेसले समृद्धिका लागि रचनात्मक सहयोग गर्न तत्पर देखिएको छ । विकास र समृद्धिका लागि स्थिरता अनिवार्य शर्त हो । विगत ७० वर्षदेखि अस्थिरताले गर्दा मुलुकको विकास हुन सकेको थिएन तर २०७४ स्थिरताको प्रस्थान विन्दु भएको छ । यसैले स्थायित्व र समृद्धिका लागि २०७४ आधार वर्ष बनेको र यो वर्ष यसै आधारलाई टेकेर समृद्धतिर छलाङ मार्न सक्ने विश्वास गरिएको छ । त्यसैले २०७४ को स्थिरता र समृद्धिको आधारलाई टेकेर समृद्धिको शिखर वर्षको यात्रा बन्न सकेमा यो सुखद सपनामा परिणत हुन सक्नेछ । २०७४ ले सबै खालका राजनीतिक उल्भनहरू समाप्त गरेकोले यो वर्ष इतिहासलाई बदल्ने बेला आएको तर्फ संकेत दिएको छ । नेपालको गर्भभित्र अपार सम्भावना रहेका छन् । यसैले सहकारिता, समन्वय र एकताको आधारमा संघ, प्रदेश र स्थानीय तहको सर्वाङ्गीण विकास गरिने ओलीको रारा प्रतिबद्धताले नेपालको समृद्धिको प्रारूप पनि प्रष्ट भएको छ । नेपाललाई समृद्ध गरिने भनिए पनि कुन ढाँचामा विकास गरिने भन्ने कुरामा आशंका रहेको थियो । यसले पुँजी बजारमा समेत प्रभाव पारेको थियो जसलाई यो सम्बोधनले प्रष्ट गरिदिएको छ ।

वाम सरकार कता ? सिंहदरबार गाउँगाउँमा, रूपान्तरणको बाटो, जमिन कसको, जोत्नेको भनी अलमलमा रहेकोलाई स्पष्ट गर्न आवश्यक छ । अहिले मुलुकमा आर्थिक अनुशासनहीनता चरम स्थितिमा रहेको छ । अनियमितता जताततै रहेको छ । बेथितिको साम्राज्य रहेको छ । जताततै भ्रष्टाचार व्याप्त छ । विकास विरोधी संस्कृति बनेको छ । काम नगरी लाभ लिने कार्य भएका छन् । दल र सरकारी संरक्षणमा नै सबै बेथितिहरू भएका छन् । अहिले भ्रष्टाचार मुलुकका लागि पिलोजस्तै भएको छ, यसलाई सुस्सुम्प्याएर नभएर निचोरेर खिल निकाल्नुपर्छ । अहिले पनि ओलीलाई बुद्धिजीवी भन्ने तथा अरू साइकोफेन्टले घेरेर उनमा देवत्व प्रदान गरी दिग्भ्रमित गर्ने काम भएका छन् । यसैले भ्रष्ट मुलुकलाई जबरजस्ती कसरी अन्त्य गर्ने हुन्, साइकोफेन्टको घेराउबाट कसरी उम्किने हुन् । आफूलाई देवत्व हुनबाट कसरी बचाउने हुन् भनी प्रम ओलीको क्षमताको पनि परीक्षणको बेला आएको छ ।



# पार्टी एकताको घोषणा पछि सन्ध्या



## □ नेस डेस्क

काठमाडौं - नेकपा एमाले र माओवादी केन्द्रले यसअघि भन्दै आएजस्तो आउँदो बैशाख ९ गते पार्टी एकताको घोषणा हुने सम्भावना टरेको छ ।

लामो समयपछि मंगलवार बसेको एकता संयोजन समितिको बैठकले एकता प्रक्रियामा देखिएका सबै विवाद टुंगोमा पुर्याउन नसके पनि निर्वाचन चिन्ह 'सूर्य' रहने सम्झदारी गरेको छ ।

कार्यदलले तयार पारेका प्रतिवेदन माथिको छलफल नै टुंगोमा नपुगेका कारण वैशाख नौ मा एकता हुने सम्भावना टरेको नेताहरूले बताएका छन् ।

प्रधानमन्त्री निवास बालुवाटारमा आज भण्डे ४ घण्टा बसेको संयोजन समितिको

बैठकले एकतामा देखिएका बाँकी विवाद मिलाउने जिम्मा दुवै पार्टीका अध्यक्षलाई दिएको बैठक पछि माओवादी केन्द्रका नेता नारायणकाजी श्रेष्ठले जानकारी दिनुभयो ।

दुई दलबीचका वैचारिक र अन्तरिम विधान मस्यौदा कार्यदलले एकता घोषणाको मिति, निर्वाचन चिन्ह, सांगठनिक अनुपात, जनयुद्धको विश्लेषणजस्ता विषयमा निर्णय गर्ने बाँकी राखेर संयोजन समितिलाई गत चैत तेस्रो साता प्रतिवेदनहरू बुझाएको थियो ।

प्रधानमन्त्री एवं एमाले अध्यक्ष केपी शर्मा ओलीको भारत भ्रमण र शीर्ष नेताहरूको व्यस्तताका कारण प्रतिवेदनमाथिको छलफलमा ढिलाई भएको हो ।

बाहिर अड्कलबाजी गरिएजस्तो एकता

प्रक्रियामा समस्या नभएको नेताहरूले दावी गर्ने गरेका छन् । दुवै दलका नेताहरूले पार्टी एकताका विषयमा कुनै विवाद नभएको बताउने गरेका छन् । समय अभावका कारण एकता घोषणामा ढिलाई भएको उनीहरूको भनाई छ ।

एमाले महासचिव ईश्वर पोखरेलका अनुसार एकताका लागि ठूलो विवाद छैन । उहाँले केही विषयलाई फाइनल टच दिन मात्र बाँकी रहेको बताउनु भयो ।

दलहरूले एकता प्रक्रियामा खासै समस्या नरहेको बताए पनि विश्वास कै खाडल प्रमुख समस्याका रूपमा देखा परेको छ । दस्तावेज र संगठन संरचना भन्दा पनि शीर्ष नेताकै व्यवस्थापनमा समस्या रहेको उनीहरूको भनाई छ । राजनीतिक विश्लेषक पुरञ्जन आचार्यका अनुसार एकता प्रक्रिया अझै लम्बिने सम्भावना छ ।

गत फागुन ७ मा पार्टीको नाम 'नेकपा कम्युनिष्ट पार्टी' र निर्देशक सिद्धान्त 'मार्क्सवाद लेनिनवाद' राखेलागत एकताका सातबुँदे प्रारम्भिक आधारमा दुई दलले कार्यदलमार्फत एकता प्रक्रिया थालेका थिए । कार्यदलले यही वैशाख ९ गते एकता घोषणा गर्न दिएको सुझावलाई सकारात्मक रूपमा लिँदै त्यसको तयारी गर्ने भनी गत चैत २२ को संयोजन समितिको बैठकमा निर्णय भएको थियो ।

पार्टी एकताको सम्बादहीनतालाई चिर्दै मंगलबार बसेको संयोजन समितिको बैठकले विवादीत बाँकी विषय टुंगाउने जिम्मा अध्यक्षलाई दिएसँगै एकता निष्कर्षमा पुग्ने अपेक्षा गरिएको छ ।

# जापानका मासाजो नोनाका विश्वकै वृद्ध व्यक्ति



## □ नेस संवाददाता

टोकियो - जापानका मासाजो नोनाका विश्वकै सबैभन्दा बढि उमेरका रहेको गिनीज बुक अफ रेकर्डले जनाएको छ ।

१ सय १२ वर्षीय होक्काइदोको आसानो सहरका स्थायी बासिन्दा रहेका नोनाकालाई गिनीज बुक अफ रेकर्डका प्रतिनिधिहरूले उनकै घरमा पुगेर विश्वकै वृद्ध उमेरको प्रमाणपत्र प्रदान गरेका थिए ।

१९०५ जुलाई २५ मा जन्मेका नोनाकाले आकान माआशु राष्ट्रिय पार्कको आश्रमका प्रमुखको रूपमा कार्य समेत गरेका थिए । हाल उनी आफ्ना

बुहारी तोकुको र नातिनी युकोसँग बस्दै आएका छन् ।

हरेक दिन पत्रिकामा आफ्नो मन पर्ने लेख नियमित रूपमा पढ्ने नानोकाले प्रमाणपत्र हस्तान्तरण गर्न गएका टोलीलाई मन्द मुस्कान सहित धन्यवाद भनेका थिए ।

पारिवारिक स्रोतका अनुसार उनको स्वास्थ्यमा खासै समस्या नभएको बताउछन् । जापानमा पछिल्लो समय वृद्धवृद्धाको संख्या बढ्दै गएको छ । तथ्याङ्क अनुसार ६४ वर्षमाथिको जनसंख्या जापानमा २७ प्रतिशतभन्दा माथि रहेको छ ।

# आफ्नै सहकर्मीद्वारा प्रहरीको गोली हानी हत्या

## □ नेस संवाददाता

टोकियो - आफ्नै प्रहरी साथीलाई अघिल्लो बुधबार राती गोली हानी हत्या गरेको अभियोगमा १९ वर्षीय प्रहरी अधिकारीलाई बिहिबार बिहानै गिरफ्तार गरिएको छ । जापानको शिगा प्रान्तको हिकोने स्टेशनको अगाडि रहेको प्रहरी विटमा ४१ वर्षीय आकिरा इमोटो टाउको र शरिरको पछाडीपट्टी गोली लागेको अवस्थामा राती साढे आठ बजेतिर फेला पारिएको र अस्पताल पुर्याउँदा मृत रहेको पाईएपछि तोमोहिरा ओनिसीलाई पक्राउ गरिएको प्रहरीलाई उद्धृत गर्दै जिजी अनलाइनले जनाएको छ ।

आफ्नै प्रहरी साथीलाई हाते पेस्तोलले गोली हानी ओनिसी भागेका थिए । प्रहरीको कल सेन्टरमा स्थानीय समय अनुसार राती सवा आठ बजे इमर्जेन्सी फोन आएपछि प्रहरी घटनास्थलमा पुग्दा प्रहरीको कार खेतमा रहेको र नजिकै रगत बगिरहेको अवस्थामा इमोटोको शरिर भेटिएको थियो ।

नेशनल प्रहरी एजेन्सीका कमिसनर जनरल शुनिची कुन्युले जापानमा पत्रकारसँग संक्षिप्त प्रतिक्रिया दिदै यस खालको घटना पहिलो भएको र अत्यन्तै दुखदायी रहेको बताएका छन् । गोली



हान्ने अवस्था किन सिर्जना भयो भन्ने बारेमा अनुसन्धान भैरहेको र त्यसका लागि शिगा प्रान्तको प्रहरीलाई निर्देशन दिइसकेको उनले बताए ।

इमोटो तालिमका जुनियर प्रशिक्षक रहेको र घटना अगाडि कुनै प्रकारको असामान्य गतिविधि र व्यवहार फेला नपारेको प्रहरीले जनाएको छ । पेस्तोल बोकेरै बसेका प्रहरी अधिकारी ओनिसीले बसिरहेका इमोटोलाई कुनै संकेत बिना

नै पछाडिबाट एककासी गोली हानिएको विश्वास गरिएको छ ।

ओनिसीले प्रयोग गर्ने गरेको पेस्तोल तीनवटा गोली सहित तोपोसातो सहर नजिकै बिहिबार बिहान फेला परेको थियो । पक्राउ परेका ओनिसी गत वर्षको जनवरीबाट हिकोने प्रहरी विटमा पोष्टिङ भएका थिए भने इमोटो र उनले मार्च २६ बाट सँगै काम गर्न थालिएको पनि बताइएको छ ।

# यूएन उमेनको कार्यकारी बोर्ड सदस्यमा नेपाल निर्वाचित

## □ नेस संवाददाता

काठमाडौं - लैंगिक समानता तथा महिला सशक्तिकरणसम्बन्धी संयुक्त राष्ट्रसंघीय निकाय यूएन वुमेनको कार्यकारी बोर्डको सदस्यमा नेपाल निर्वाचित भएको छ ।

सन् २०१९ देखि २०२१ सम्म नेपाल सदस्यमा निर्वाचित भएको राष्ट्रसंघका लागि स्थायी नेपाली नियोगले जनाएको छ । सन् २०१० मा संस्था स्थापना भएयता नेपाल पहिलो पटक बोर्ड सदस्यमा निर्वाचित भएको हो ।



एसिया-प्रशान्तक्षेत्रबाट नेपाल सहित बंगलादेश, भारत, मंगोलिया र साउदी अरेबिया पनि निर्वाचित भएका छन् । यस्तै आउने तीन वर्षका लागि विकासका लागि विज्ञान तथा प्रविधि आयोगका सदस्यमा पनि नेपाल निर्वाचित भएको नियोगले जारी गरेको प्रेस विज्ञप्तिमा जनाइएको छ ।

# बोर्डबाट पाइने सेवा प्रदेश वा स्थानीय तहबाटै

## □ नेस संवाददाता

काठमाडौं - वैदेशिक रोजगार प्रवर्द्धन बोर्डबाट पीडित कामदार र तिनका परिवारलाई दिँदै आएको सेवा सुविधा स्थानीय तहबाटै दिइने भएको छ । मन्त्री गोकर्ण विष्ट र बोर्डका प्रतिनिधिको बैठकले प्रदेशमा र आवश्यकता अनुसार स्थानीय तहबाट क्षतिपूर्ति उपलब्ध गराउने निर्णय गरेको हो । केन्द्रित हुँदा सेवा

पाउने परिवारलाई समय र खर्चका व्ययभार प्रक्रिया आदि धेरै भञ्जस्त हुने गरेको छ ।

श्रम, रोजगार तथा सामाजिक सुरक्षा मन्त्रालयका सचिवको नेतृत्वमा अर्थ, संघीय मामिला सामान्य प्रशासन, गृह मन्त्रालय, वैदेशिक रोजगार व्यवसायी संघ र बोर्डको प्रतिनिधि रहने समितिले एक महिनाभित्रमा यो काम गर्नेछ ।

**गाडी चाहिएमा सेवामा हाँजिर छौं**  
**For Moving & Shifting**

कोठा सार्नु परेमा, अरु कुनै सामान सार्नुपरेमा, समुहमा वा स-परिवार कतै घुम्न जानको लागि गाडी चाहिँदमा हाँतीलाई सम्भाल्नुहोस् । सुपथ गल्यता सेवा उपलब्ध छ ।

**Asia Hunter**  
Masaki Kobayashi Mob: 090-9304-2626  
Tel: 03-3641-7087 Email: master@asiahunter.com

**Asia Moving**  
www.asiahunter.com

**निम्न समस्यामा हुनुहुन्छ भने सम्पर्क गर्नुहोस् ।**

- नेपालबाट परिवार जापान बोलाउनु छ ?
- यसको प्रक्रियाको बारेमा तपाईंलाई थाहा छैन ?
- अनुमति पत्र आएन, भिसा लागेन ?

**स्पेशल डिस्काउन्ट**

नयाँ भिषा: 64,800¥ (नेपालबाट बोलाउँदा)  
नवीकरण: 12,960¥ (कुक् तथा डिपेन्डेन्ट)  
\* यातायात खर्च, टिकट खर्च, हुलाक खर्च समावेश छैन ।

**Contact**  
TEL: 048-711-1996, 080-1796-7105  
Sky Building 302, 2-5-26, Kamiochiai, Chuo-Ku, Saitama City, Saitama, Japan  
From Kitayono Station (JR Saikyo-Line) 5 Min Walk  
Facebook Page: https://www.facebook.com/pg/saitama.honda116.visa.station

Administrative Scrivener  
Junichiro Honda

Facebook QR Code



## एभरेष्ट इन्टरनेशनल स्कूलले छैठौं वार्षिकोत्सव मनायो



### □ नेस संवाददाता

टोकियो - एभरेष्ट इन्टरनेशनल स्कूल जापानले हालै एक समारोहका बीच आफ्नो छैठौं वार्षिकोत्सव मनाएको छ ।

सो अवसरमा स्कूलका विद्यार्थीहरूले विविध साँगीतिक कार्यक्रम तथा अन्य रचनात्मक क्रियाकलापहरू प्रदर्शन गरेका थिए ।

विद्यालयको वार्षिकोत्सव समारोहको सभाध्यक्ष एभरेष्ट स्कूलका सञ्चालक समितिका अध्यक्ष डा. भूपालमान श्रेष्ठ, प्रमुख अतिथि नेपाली राजदूतावासका उपनियोग प्रमुख कृष्णचन्द्र अर्याल, तृतीय सचिव प्रेम बराल, सुगिनामी कुका सिटी काउन्सिलर वातानावे फुजिओ, जाइकाका स्वयमसेवी इनोउए सेचुको, प्रिन्सिपल प्रदिप थापा लगायतले सामुहिकरूपमा रिबन काटेर उद्घाटन गरेका थिए ।

वार्षिकोत्सव समारोहमा नवागन्तुक २८ जना विद्यार्थीहरूलाई स्वागत गरिएको थियो भने वार्षिक परीक्षामा उत्कृष्ट हुने विद्यार्थीहरूलाई पुरस्कार तथा प्रमाणपत्रसहित बधाई दिईएको

थियो ।

समारोहमा प्रिन्सिपल थापाले विद्यालयको वार्षिक गतिबिधि तथा कार्यप्रगति प्रतिवेदन प्रस्तुत गरेका थिए ।

सो समारोहमा प्रमुख अतिथिको आसनबाट बोल्दै दूतावासका उपनियोग प्रमुख अर्यालले अधिकतम गुणस्तरिय शिक्षा प्रदान गरेर एभरेष्ट स्कूललाई एउटा नमुना स्कूल बनाउनुपर्नेमा जोड दिए । उनले स्कूलको स्तरोन्नतीका लागि दूतावासको सँधैँ सहकार्य रहने पनि बताए । यसैगरी विशेष अतिथि एनआरएन आइसीसीका अध्यक्ष भवन भट्टले सन् २०१३ मा थोरै विद्यार्थी संख्याबाट सुरु भएको एभरेष्ट स्कूलले एकपछि अर्को सफलता हासिल गर्दै छिट्टै आफ्नै भवनमा पठनपाठन सुरु गर्न गईरहेकोमा प्रसन्नता व्यक्त गरे । उनले डायस्पोरामा रहेका नेपालीहरूमाथि एभरेष्ट स्कूल एउटा उदाहरण बन्न सफल भएको बिचार व्यक्त गरे ।

कार्यक्रममा अभिभावकको तर्फबाट बोल्दै निरा उपाध्यायले विदेशमा रहेर पनि आफ्ना नानीबाबुहरूलाई आफ्नै

काखमा राखेर नेपाली पाठ्यक्रम अनुसार स्तरिय शिक्षा प्रदान गर्न पाएकोमा आफुहरू सन्तुष्ट रहेको धारणा व्यक्त गरिन् ।

अन्तमा, समारोहका सभापति डा. श्रेष्ठले प्रमोटर, अभिभावक तथा अन्य सरोकारवाला निकायबीचको पारस्परिक समन्वय एवं सहकार्यमा गुणस्तरीय शिक्षा प्रदान गर्न आफुहरू लागिपरेको बताए ।

उनले स्कूललाई अहिलेको अवस्थामा ल्याई पुर्याउन विभिन्न ढंगले सहयोग गर्ने प्रमोटर, अभिभावक तथा जापानी सहयोगीहरूलाई धन्यवाद व्यक्त गर्दै आगामी दिनमा पनि सहकार्यको अपेक्षा गरिएको बताए ।

नेपाल र जापान दुवै देशको राष्ट्रियगानबाट प्रारम्भ गरिएको सो समारोहमा शिक्षिकाद्वय सिर्जना पाण्डे र अञ्जना कार्कीको सञ्चालन रहेको थियो भने विद्यार्थी सिन्धु सापकोटाको स्वागत मन्तव्य रहेको थियो ।

यसै वर्षदेखि ८ कक्षासम्मको पढाई भईरहेको स्कूलमा नेपाली तथा अन्य देशका गरी करीव २ सय विद्यार्थी अध्ययनरत छन् ।

## कुलेन्द्र र रितासँगै भुमे रंगिन साँझमा



### □ नेस संवाददाता

टोकियो - रंगिन संसार डट कमको दोस्रो साँगीतिक कार्यक्रम रंगिन साँझ आइतवार टोकियोमा सम्पन्न भएको छ ।

कार्यक्रममा नेपालदेखि आएका लोकप्रिय गायक कुलेन्द्र विक र गायिका रिता केसीको मनोरञ्जनात्मक साँगीतिक प्रस्तुतीमा दर्शकहरू भुमेका थिए । उनीहरूलाई जापानमै रहेका चिरपरिचित गायकद्वय रामकृष्णबम मल्ल र युवराज आचार्यले साथ दिएका थिए भने बाल कलाकार दिव्य नेपालले आकर्षक नृत्य प्रस्तुत गरेकी थिईन् ।

कार्यक्रममा मुख्य प्रायोजक दिप वे ग्रुपका कार्यकारी प्रमुख दिपक सुवेदी, सहप्रायोजकहरू ओभरसिज रेमिटका कार्यकारी निर्देशक बिपिन घिमिरे, बारकाडे गुड टाइम्सका प्रवन्ध निर्देशक कुमार कार्की, कार्यक्रम संयोजक पिताम्बर चापागाँई, पत्रकार महासंघ जापान शाखाका अध्यक्ष मोहन घले लगायतका अतिथिहरूले सामुहिकरूपमा रिबन काटेर रंगिन साँझको उद्घाटन गरेका थिए । कार्यक्रममा गायक कुलेन्द्रले आफ्ना चल्तीका थुप्रै लोकभाकाहरू सुनाएर दर्शक स्रोताहरूलाई मन्त्रमुग्ध पारेका थिए ।

उनले डाँडे फुर्के सल्लो, रुमाल हल्लाई हल्लाई, जिम्माल बाउको आँगीनीमा, नजाउँ है सानू पँधेरीमा जस्ता आफ्ना बहुप्रचलित लोकसुसेलीहरू प्रस्तुत गरेर दर्शकहरूको साँगीतिक तृष्णा मेटाएका थिए ।

यसैगरी दर्जनौ चलचित्रमा स्वर दिएर आफ्नो अब्बल परिचय बनाईसकेकी गायिका रिताले पनि आफ्ना थुप्रै नयाँ तथा पुराना गीतहरू गाएर कार्यक्रममा थप रौनकता प्रदान गरेकी थिईन् । रंगिन संसार डट कमका सम्पादक समेत रहेका पत्रकार मुक्ति सुवेदीको सञ्चालनमा भएको सो कार्यक्रम टोकियोको नाकानोस्थित नाकानो जिरो हलमा भएको थियो ।

५ हजार भन्दा बढी गीतमा स्वर दिएका कुलेन्द्र पछिल्लो दशकका बहुचर्चित गायक मानिन्छन् । पहिलोचोटी साँगीतिक कार्यक्रममा जापान आएका उनी धेरै वर्ष अगाडिदेखि जापानमा डिमाण्डेड गायक हुन् । गायिका केसीको भने जापान दोस्रो आगमन हो । नेपाली नयाँवर्षको अवसरमा आयोजित रंगिन साँझपछि कलाकारद्वयको साँगीतिक प्रस्तुति टोकियो रोधी क्लवमा पनि भएको थियो ।

ネパール語と日本語を学びましょう-174 (नेपाली र जापानी भाषा सिकाउं)			
日本語の文章 (जापानी शब्द)	日本語の発音 (जापानी उच्चारण)	ネパール語の発音 (नेपाली उच्चारण)	
こうえん 公園	कोउएन	बगैँचा/पार्क	बागैचा/पार्क
さくら 桜	साकुरा	साकुरा/पैयुं	साकुरा/पैयुं
やまざくら 山桜	यामाज़ाकुरा	हिमाली साकुरा	हिमाली साकुरा
はなみ 花見	हानामी	फूल हेर्ने	फूल हेर्ने
よざくら 夜桜	योजाकुरा	रातीको साकुरा	रातीको साकुरा
かいが 開花	खाइखा	फूलन सुरु	फूलन सुरु
まんかい 満開	मान्खाई	सबै फलेको	सबै फलेको
たの 楽しむ	तानोसिमु	रमाइलो गर्नु	रमाइलो गर्नु
うた 歌う	उताउ	गित गाउनु	गित गाउनु
おど 踊る	ओदोरु	नाच्नु	नाच्नु

# Document TRANSLATE

## गर्नुपर्ने छ?

### CALL NOW !

# 080-4150-5314

OR MESSAGE US ON

[m.me/gmtjpn](https://m.me/gmtjpn)

080-4150-5314

Nepali ↔ Japanese ↔ English ↔ Hindi

नेपाली, जापानी, अंग्रेजी भाषामा रहेका जुनसुकै किसिमका कागजातहरू माथिका ४ भाषामा अनुवाद गर्नुपरेमा हामीलाई सम्मनुहोस् ।

## ए हजुर कता ? बाराही हलाल फुड यता !

माछा, मासु, मसला, दाल चामल लगायत अन्य दैनिक उपभोग्य सामानहरू आवश्यक परेमा विगत लामो समयदेखि यहाँहरूकै सेवामा समर्पित बाराही फुड्स एण्ड स्पाइस सेन्टरलाई सम्मनुहोस् ।

होम डेलिभरी (थाक्युबिन) को पनि व्यवस्था छ ।

**Barahi Foods & Spice Center**  
नेपाली फुड्स (हलाल फुड)

Tel. 090-6094-9954 (Soft Bank),  
03-3363-1145, Fax. 03-5386-8797

टोकियो स्थित शिन-ओकुबो  
स्टेशनबाट ३० सेकेण्ड मात्र

## इन्दो बजार

माछा, मासु, मसला, दाल चालम लगायत अन्य दैनिक उपभोग्य सामानहरू आवश्यक परेमा विगत ३० वर्षदेखि यहाँहरूकै सेवामा समर्पित हलाल फुड इन्दो बजारलाई सम्मनुहोस् ।

होम डेलिभरी (थाक्युबिन) को पनि व्यवस्था छ ।

Contact for More Details

**INDO BAZAAR**  
Tel: 03-5744-7834

JR Keihin Tohoku Line, Ikegami Line, Tamagawa Line  
Kamata Station (East Exit)  
5-20-6 Kamata, Ota-Ku, Tokyo 144-0052



# चेतनको 'तालमा पानी छ' विमोचित

□ **नेस संवाददाता**

टोकियो - जापानलाई कर्मभूमि बनाउँदै आएका अर्घाखाँचीका ठिटो चेतन घर्ती मगरको दोस्रो साँगीतिक सौगात 'तालमा पानी छ' को आइतवार



टोकियोमा विमोचन भएको छ ।

पञ्चेबाजामा आधारित 'सम्भिदै गरे है' को अपार सफलतापछि हौसिएका गायक घर्तीको दोस्रो साँगीतिक सिर्जना 'तालमा पानी छ' को एक समारोहका बीच विमोचन भएको हो । चेतन र जमुना सनमको 'सम्भिदै गरे है' लाई ७ लाख २५ हजार भन्दा बढि दर्शकले हेरिसकेका छन् ।

'तालमा पानी छ' मा गायक घर्तीलाई शान्तिश्री परियारले स्वरमा साथ दिएकीछिन् । ईश्वर पौडेलको लय र शब्द रहेको सो गीतमा प्रकाश सपुत र रिना थापा मगरको मुख्य फिचरिङ रहेको छ । शंकर बिसीको निर्देशन रहेको सो लोकलयमा आधारित दोहोरी म्युजिक भिडियो सनम क्रियशनले बजारमा ल्याएको हो ।

अर्घाखाँची समाज जापानको

आयोजनामा भएको सो विमोचन समारोहमा बोल्दै गायक घर्तीले आफ्नो साँगीतिक साधनामा विभिन्न ढंगले प्रेरणारूपी ऊर्जा भर्ने सबैप्रति कृतज्ञता प्रकट गरे । उनले आफ्नो साँगीतिक

क्यारियरलाई हरतरहले निरन्तरता प्रदान गर्दै जाने प्रतिबद्धता पनि जाहेर गरे । जापानी भाषा विद्यार्थीकारूपमा जापान आएका घर्ती अध्ययन संगसंगै आफ्नो गायकीलाई छोटो समयमै सिर्जनामा उतार्न सफल नवगायक मानिन्छन् ।

कार्यक्रमका प्रमुख अतिथि देवसिंह जिस्सी, समारोहका सभापति तथा समाजका अध्यक्ष नेत्रबहादुर विष्ट, बिशेष अतिथि एभरेष्ट इन्टरनेशनल स्कुलका अध्यक्ष डा. भूपालमान श्रेष्ठद्वारा सामुहिकरूपमा विमोचित सो म्युजिक भिडियोका बारेमा विभिन्न वक्ताहरूले समिक्षात्मक टिप्पणी गर्नुका साथै गायक तथा सिंगो टिमलाई शुभकामना एवं बधाई दिएका थिए ।

शुभकामना मन्तव्य दिनेहरूमा लोक तथा दोहोरी गीत प्रतिष्ठान जापान

शाखाका अध्यक्ष युवराज आचार्य, नेपाल पत्रकार महासंघ जापानका संस्थापक अध्यक्ष तिलक मल्ल, नेपाली जनप्रगतिशील मञ्च जापानका सल्लाहकार बेलुकाजी थापा, नेपाली जनसम्पर्क समिति जापानका महामन्त्री रामजंग कार्की, रापती समाजका अध्यक्ष विश्वेश्वर रेग्मी, एनआरएन जापानका महासचिव बुद्धिराज घिमिरे, पत्रकार महासंघ जापानका अध्यक्ष मोहन घले, एभरेष्ट इन्टरनेशनल स्कुलका अध्यक्ष डा. श्रेष्ठ लगायतका थिए ।

विमोचन समारोहमा गायक समुन्द्रराज पौडेल र बाल गायक प्रेमप्रकाश टण्डन (आयुष) ले आ-आफ्ना साँगीतिक कोसेली पस्केर मनोरञ्जन प्रदान गरेका थिए । ११ वर्षिय टण्डनको गायन कलामा देखिएको निखारताले धेरैलाई प्रभावित बनाएको थियो । साँगीतिक उर्वरभूमि मानिने अर्घाखाँचीका कलाकारहरूको लामो सूचीमा नयाँ पुस्ताका चेतनहरूलाई पछ्याउँदै आयुष जस्ता कलिला मुनाहरूको प्रतिभाले सुदूरभविष्यको उज्ज्वल संकेत गरेको देखिन्छ्यो ।

अन्तमा, विमोचन समारोहका सभाध्यक्ष विष्टले आफ्नो माटोको उत्पादन सबैलाई प्यारो हुने सन्दर्भ जोड्दै चेतनको दोस्रो कोसेलीको विमोचन जस्तो सिर्जनात्मक कार्यक्रम समाजले गर्न पाउँदा खुशी लागेको बताए । उनले समारोहमा उपस्थित भएर गुण लगाउने सबैप्रति आभार प्रकट गरे । समाजका उपाध्यक्ष दिपक थापाको स्वागत मन्तव्य रहेको सो बिमोचन समारोह महासचिव बाबुराम पौडेलको सञ्चालनमा भएको थियो ।

# सलमानलाई विदेश यात्राको स्वीकृति: नेपाल पनि आउने

□ **नेस संवाददाता**

काठमाडौँ - कृष्णसारको शिकारको आरोपमा बलिउड अभिनेता सलमान खानलाई अदालतले ५ वर्षको जेल सजाय सुनाएको थियो ।

त्यसै कारवाही अन्तर्गत सलमानले २ दिन जेलमै बिताएका थिए । दुई दिनको जेल बसाइँपछि सलमान जमानतमा जेलबाट रिहा भएका थिए । जेलबाट बाहिर आएलगत्तै मुम्बई फर्किएका सलमान अहिले आफ्नो नियमित काममै व्यस्त भएका छन् ।

कालो हरिणको मुद्दा चलिरहेकाले सलमानले कुनै कार्यक्रममा विदेश जान समेत अदालतको स्वीकृति लिनुपर्ने हुन्छ । सलमानले चार देशको यात्राको लागि अनुरोध गरेको निवेदनलाई जोधपुरको जिल्ला र सेसन अदालतले स्वीकृत गरिदिएको छ । अब सलमान क्यानडा, नेपाल र अमेरिकामा मे २५ देखि जुलाई १० सम्मको समयमा यात्रा

गर्न सक्नेछन ।

सलमान अहिले केवल जमानतमा जेलबाट छुटेका हुन् । तर उनलाई लागेको आरोपबाट भने अभै निर्दोष सावित भएका छैनन् । सलमानले भारत बाहेकका देशहरूमा यात्रा गर्नका लागि अदालतको स्वीकृति लिनुपर्नेछ ।

जेलबाट बाहिर आए लगत्तै सलमान फिल्म 'रेस ३' को बाँकी रहेको काम सकेर फिल्म 'भारत'को छायाङ्कनमा व्यस्त भएका छन् ।

यस्तै, सलमान फिल्म 'किङ २' र 'दवंग ३' को छायाङ्कनमा व्यस्त हुनेछन । यी चारैवटा फिल्मको अधिकांश दृश्य विदेशमा छायाङ्कन हुने भएका कारण सलमानले अदालतको स्वीकृतिका लागि निवेदन पेश गरेका छन ।

त्यसको सुनुवाई मे ७ मा हुनेछ । जुन समयमा सलमान स्वयम्ले अदालतमा हाजिर हुनु पर्नेछ । अहिले सलमान खान फिल्म 'भारत'को छायाङ्कनमा काम

गरिरहेका छन ।

अलि अब्बास जफरको निर्देशनका बनिरहेको फिल्म 'भारत'मा सलमानको साथमा अभिनेत्री प्रियंका चोपडा बलिउडमा कमब्याक गर्दैछिन् । अहिले हलिउडमा व्यस्त रहेकी प्रियंका र सलमान भण्डे १० वर्षपछि एकसाथ काम गरिरहेका छन् । सलमान आउँदो जेठ २ गते नेपाल आउनसक्ने बताइएको छ । तर, आधिकारीक जानकारी भने आएको छैन । गएको मार्च १० मा टुँडिखेलको 'दबंग टुर' कार्यक्रमलाई सम्बोधन गर्ने गरी सलमान खान नेपाल आउने जाकारी दिइएको थियो ।

तर, पछि नेपाल कम्युनिष्ट पार्टी विप्लव समूहले सलमानको कार्यक्रम नेपालमा हुन नदिने भन्दै विरोध जनाएपछि उनको नेपाल भ्रमण रद्द भएको थियो । सरकारले सुरक्षाको ग्यारेन्टी नगरेकै कारण गएको मार्चमा सलमानको भ्रमण रद्द भएको भन्दै आलोचना समेत भएको थियो ।

# विदेशका जेलमा रहेका नेपालीलाई कानूनी सहायता उपलब्ध गराइने

□ **नेस संवाददाता**

विदेशका जेलमा रहेका नेपाली कामदारले राज्यको तर्फबाट निःशुल्क कानूनी सहायता पाउने भएका छन् । श्रम, रोजगार तथा सामाजिक सुरक्षा मन्त्री गोकर्ण विष्टले विदेशस्थित जेलमा रहेका नेपाली कामदारको प्रतिरक्षाका लागि कानूनी सेवा प्रदान गर्ने जानकारी दिनुभयो ।

मन्त्रालयमा सोमबार भएको पत्रकार सम्मेलनमा बोल्दै मन्त्री विष्टले भन्नुभयो, 'कतिपय निर्दोष नेपाली जेल सजाय भोग्न विवश छन् । त्यस्ता व्यक्तिको कानूनी प्रतिरक्षाका लागि राज्यले कानूनी सहायता गर्न जरुरी छ ।'

विदेशका जेलमा रहेका नेपाली कामदार कानूनी उपचार पाउन नसकेर थप पीडित बनेको भन्दै यस्तो योजना ल्याइएको हो । मन्त्री विष्टले भन्नुभयो, 'सेवा शुल्क तिरेर पनि कानूनी सेवा प्राप्त गर्न नसक्नेहरूले राहत महशुस गर्नेछन् । उनीहरूले न्याय पाउनेछन् भन्ने कुरामा विश्वास राखेका छौं ।'

मन्त्रालयका अनुसार कतार, साउदी अरब, युएई लगायतका खाडीका देशहरू, मलेसियाका विभिन्न देशका जेलहरूमा भण्डै पाँच सय नेपाली जेल सजाय भोगिरहेका छन् ।

गन्तव्य देशमा नेपाली कामदारलाई सजिलोका लागि स्थानीय नागरिक नै कर्मचारीका रूपमा नियुक्त गरिने पनि



मन्त्री विष्टले जानकारी दिनुभयो ।

गन्तव्य देशमा रोजगारदाता र श्रमिकबीच भाषा लगायतका विज्ञताको अभावले ठीक ढंगले समायोजन हुन सकिरहेको छैन' मन्त्री विष्टले भन्नुभयो, 'यस्तो अवस्थाको अन्त्य गर्न गन्तव्य देशमा त्यही देशको नागरिकलाई यो काममा संयोजन गर्ने गरी नियुक्त गरिने छ ।'

विज्ञताको अभावमा नेपाली कामदारले शर्त बमोजिम तलब सुविधा नपाउने गरेका छन् । त्यस्तै उनीहरूलाई रोजगारदाताले गैरकानूनी तरिकाले काममा समेत लगाउने गरेका छन् । श्रम, अर्थ, परराष्ट्र मन्त्रालय र वैदेशिक रोजगार प्रवर्धन बोर्डको प्रतिनिधि रहने समितिले एक हप्तामा विधि टुंगो लगाएपछि प्रक्रिया अगाडि बढाइने भएको छ ।

# राष्ट्रपतिको शपथ विवादसम्बन्धी रिट खारेज

□ **नेस संवाददाता**

काठमाडौँ - राष्ट्रपति विद्यादेवी भण्डारीले तत्कालीन प्रधानन्यायाधीश गोपाल पराजुलीबाट लिएको शपथविरुद्ध परेको रिट निवेदन सर्वोच्च अदालतले मंगलबार खारेज गरेको छ ।

न्यायाधीश सपना मल्ल प्रधानको एकल इजलासले राष्ट्रपति भण्डारीको शपथसम्बन्धी विवादको रिट निवेदन खारेज गरेको हो ।

अवकाश प्राप्त प्रधानन्यायाधीशले राष्ट्रपति भण्डारीलाई शपथ ग्रहण गराउनु असंवैधानिक भएको उल्लेख गर्दै अधिवक्ताद्वय नारायण खरेल र हेममणि सुवेदीले गएको चैत १४ गते



रिट निवेदन दायर गर्नुभएको थियो ।

रिट निवेदनमा न्याय परिषद्मा भएको तत्कालीन प्रधानन्यायाधीश पराजुलीको नागरिकता र शैक्षिक प्रमाणपत्रअनुसार गत साउन २१ गते नै उमेर हदले ६५ वर्ष पुगेको हुँदा उहाँले खुवाएको शपथग्रहण गैरकानूनी भएको उल्लेख गरिएको थियो ।

# दीपिका फेरि पूर्व पेमी रणवीरसँगै

□ **नेस संवाददाता**

काठमाडौँ - रणवीर कपुर उनकी पूर्व प्रेमीका दीपिका पादुकोणसँग एकचोटी फेरि सँगै देखिने भएका छन् । तर उनीहरू एकसाथ चलचित्रमा नभएर रयाम्प शोमा देखिने भएका हुन् ।

डिजाइनर मनिष मल्होत्रा यो खुराले खुशी छन् कि रणवीर र दीपिका मिजवान वेलफेयर सोसाइटीको सहयोगमा

आयोजित उनको तहको सातौँ संस्करणको लागि रयाम्प वाकमा उत्रनेछन् ।

यसअघि यो शो अप्रिल ९ गते हुने भनिएको थियो । तर रणवीर र दीपिकाको स्वास्थ्यका कारण शो स्थगित भएको थियो । अब १९ अप्रिलमा दुईटै एकसाथ स्टेजमा रयाम्प गरिरहेका देखिनेछन् । डिजाइनरले इन्स्टाग्राममा तस्बिर सेयर गर्दै यो खबर सार्वजनिक गरेका हुन् ।

## ठाउँ एक, सुविधा अनेक

**मिसा फारम**

आफन्तलाई जापान घुम्न बोलाउन, आफू तथा आफन्तको मिसा नवीकरण गर्न अमेरिका, बेलायत, अष्ट्रेलिया, क्यानाडा लगायतका देशमा जान मिसा फारम भर्ने परेमा ।

**ट्रान्सलेट**

जापानी, अंग्रेजी, नेपाली भाषाका कागजातहरू ट्रान्सलेट गर्नु परेमा ।

**मेन्यु चिरासी**

रेष्टुरेण्टको मेन्यु, चिरासी, नोवोरी, टिस्टा तथा मिजिटिड काई लगायत सम्पूर्ण डिजाइन सम्बन्धी काम गर्नु परेमा ।

**आजै सम्पर्क गर्नुहोस्**

**भौतारिने पढैन**

**GMT International Co. Ltd.**  
**Tel/Fax: 03-5937-5314, Mobile: 080-4150-5314**  
**E-mail: samudraparinews@gmail.com**

**कोवायासी मिषा सर्भिस**  
**KOBAYASHI VISA SERVICE**  
सस्तो, सुलभ र छिटो सेवाका लागि हामीलाई सम्भन्नुहोस् ।

**सेवाहरू (Services)**
नेपाली, अंग्रेजी, हिन्दी र जापानी भाषामा कुरा गर्न सकिने ।

**■ मिषा नवीकरण**
**लाग्ने खर्च: 9,800¥**

**■ स्थायी मिषा (एड्ज्यु)**
**लाग्ने खर्च: 50,000¥**

**■ मिषाको प्रकृति परिवर्तन**
**लाग्ने खर्च: 35,000¥**

**■ कम्पनी स्थापना**
**लाग्ने खर्च: आपसी सहमतिमा तय गरिने**

**■ नयाँ मिषा सम्बन्धि काम**
**कुक्र: 50,000¥ डिपेन्डेण्ट: 50,000¥**

**Tel: 03-6279-3353 Fax: 03-6908-5805 Mobile: 080-4186-2102**  
**E-mail: tokyovisa409@gmail.com**  
Shinokubo Lions Mansion 409, 2-4-5, Hyakunincho, Shinjuku, Tokyo, Japan

Hironari Kobayashi  
Immigration Lawyer



# २०७५ विकास र समृद्धिको वर्ष हुने: यस्ता छन आधारहरु

## □ नेस संवाददाता

काठमाडौँ – नयाँ वर्ष २०७५ को भुल्के घामसँगै प्रधानमन्त्री केपी शर्मा ओलीले प्रकृतिको रमणीय स्थान राराबाट राष्ट्रको नाममा सम्बोधन गर्दै आगामी दिन विकास र समृद्धिको रहने घोषणा गर्नुभयो ।

२०७४ सालमा महत्वपूर्ण राजनीतिक उपलब्धिहरु, तीनै तहको चुनाव सम्पन्न भएको भन्दै अब देशले समृद्धिमा फड्को मार्ने उहाँले बताउनुभयो ।

ऊर्जाको विकास गर्ने, रेल र जलमार्गसहितको आधुनिक यातायातको खाका बनाइने, विदेशी लगानीसँग हातेमालो गर्ने, लगानी मैत्री वातावरण बनाउने, भ्रष्टाचार अन्त्य गर्ने जस्ता योजना प्रधानमन्त्रीले सुनाउँदा नागरिक आशावादी देखिएका छन् ।

प्रधानमन्त्रीले समृद्धिको योजना बाँड्दै गर्दा विकास र समृद्धिमा केही सुधारका संकेत देखिन पनि थालेका छन् ।

## मेलम्ची आउँदै

काठमाडौँमा दैनिक १७ करोड लिटर खानेपानी आपूर्ति गर्ने योजनासहित भण्डे दुई दशकअघि सुरु भएको मेलम्ची खानेपानी आयोजना २०७५ सालमा पूरा हुँदैछ ।

अहिलेसम्म ८६ प्रतिशतजति भौतिक काम सकिएको आयोजनाको वित्तीय प्रगति ८० प्रतिशत छ । साढे २७ किलोमिटर सुरुङ खन्ने मुख्य काम सकिएको छ । अब सुन्दरीजलमा पानी प्रशोधन केन्द्र बनाउन बाँकी छ । त्यो काम अबको तीन महिनामा सक्ने आयोजनाको लक्ष्य छ ।

आउँदो दसैँमा नै काठमाडौँमा मेलम्चीको पानी ल्याइसक्ने घोषणा अनुसार काम भइरहेको आयोजनाको दावी छ । कठिन कामको रूपमा हेरिएको सुरुङ खन्ने काम पूरा भएको छ ।

अब सुरुङ प्लास्टर र भुँइ ढलान

गर्ने काम बाँकी छ । यो सबै काम अबको साढे तीन महिनाभित्र सक्नेगरी काम भइरहेको ठेकेदार कम्पनी सीएमसीले जनाएको छ ।

## ऊर्जाका प्रगतिको आश

जल तथा ऊर्जा आयोगले गरेको प्रारम्भिक अध्ययनले नेपालमा ८३ हजार मेगावाट विद्युत उत्पादन क्षमता रहेको देखाएको छ ।

अहिलेको उत्पादन भने एकहजार मेघावाटको हाराहारी मात्र छ । अहिले लोडसेडिङ नभए पनि लोडसेडिङ हटाउन अभै विदेशबाट बिजुली खरीद गर्नुपरेको छ ।

अहिले ४ सय ५६ मेगावाटको माथिल्लो तामाकोशी, ४ सय मेघावाटको कालीगण्डकी, १ सय २७ मेघावातको माथिल्लो त्रिशुली, १ सय ११ मेगा वाटको तनहुँ र १ सय २ मेगावाटको मध्यभोटेकोशी आयोजना निर्माणको चरणमा छन् । यी आयोजना सम्पन्न भए देशको ऊर्जा विकासमा फड्को मार्नेछ ।

## राजनीतिक स्थिरताको फड्को

वर्षौँसम्म राजनीतिक तरलता, राजनीतिक संक्रमण र अस्थिरतामा रुमल्लिएको देश अब स्थायित्वतर्फ अघि बढिरहेको छ । अब संघीयता कार्यान्वयनका लागि भौतिक पूर्वाधारका साथै आवश्यक जनशक्ति, कानुनसहित सबै संस्थाको निर्माणलाई तीव्रता दिनुपर्ने अवस्था छ ।

संघीयता लागू भएपछि विकासले फड्को मार्ने र गाउँदेखि जिल्लासम्मको एकीकृत विकास हुने भएको छ । यी सबै बिकासका काम ३ तहबाट हुने भएका छन् ।

जिल्लामा नगर र गाउँ तहका साथै प्रदेश र केन्द्रीय स्तरबाट विकासका प्रशस्त काम हुने अवस्था आएको छ,

तर यो आशा यथार्थमा बदलिन भने अभै सकेको छैन । एकात्मक शासनबाट संघीयतामा जाँदा धेरै कुरामा अप्ठ्यारो लागेपनि विस्तारै यसमा बानी पर्दै जाने अपेक्षा गरिएको छ ।

अब ऐन-कानुन बनाउनेदेखि बजेट विनियोजन गर्ने काम प्रदेश र स्थानीय तहमै पुगेको छ । रोजजारी, आयआर्जन र विकासले सबैको अनुहार उज्यालो पार्ने आशा गरिएको छ ।

संघीयताले राज्यको शासकीय शक्तिको संवैधानिक सुनिश्चितता बढाउने छ । विकेन्द्रित नीति, नियम र योजनाले तल्लो तहसम्म फाइदा पुर्‍याउँने भएकोले संघीयताले दीगो शान्ति र राजनीतिक स्थिरता ल्याउँने सर्वत्र आशा गरिएको छ । अबको वर्ष यसैमा केन्द्रीत हुने अपेक्षा सबैले गरेका छन् ।

## गाउँगाउँमा अधिकार

संघीयता कार्यान्वयनसँगै सिंहदरबारको अधिकार गाउँमै पुगेको छ । भलै यसमा अभै केही प्रक्रिया र व्यवहारिक काम बाँकी नै किन नहोस्, तर धेरैजसो अधिकार स्थानीय तहबाट नागरिकका घरघरसम्म पुग्न थालेका छन् ।

जिल्लामा पुगेर गर्नुपर्ने सबैजसो काम अहिले गाउँ नगरबाटै हुन थालेपछि शासन ब्यवस्थाको नयाँ स्वाद स्थानीयबासिन्दाले पाउन थालेका छन् ।

कानुनी जटिलता, कर्मचारीमा पहिलेकै कामको अभ्यास र जनप्रतिनिधिमा समेत अन्योललगायत कारण नागरिकको अपेक्षा अनुसारका काम गर्न अहिले नै नसकिए पनि विस्तारै अभ्यास हुँदै जाने र त्यसपछि भने नागरिकको हरेक काम सजिलै हुने स्थानीय तहका जनप्रतिनिधि बताउँछन् ।

## समृद्धिको आधार पर्यटन

पर्यटनबाटै आर्थिक समृद्धिको अभियानलाई तीव्रता दिने उद्देश्यसहित

सरकारले 'मिसन फाइभ मिलियन' को नारा लिएर काम अगाडि बढाएको छ । पर्यटन तथा नागरिक उड्डयनमन्त्री रवीन्द्र अधिकारीले सन् २०२० सम्ममा वार्षिक १५ लाख पर्यटक भित्र्याउने गरि काम भइरहेको बताउनुभयो ।

विगतको तुलनामा विसं २०७५ मा पर्यटकको संख्यामा बृद्धि हुने मन्त्रालयले अनुमान गरेको छ । तीनै तहको चुनाव सम्पन्न भएको, देशमा शान्ति, सुरक्षा र स्थिरताको प्रत्याभूति भएकाले नेपाल घुम्न आउने पर्यटकको संख्या बढ्ने अनुमान सरकारी अधिकारीहरुको छ ।

## पूर्वाधार निर्माण पहिलो

### प्राथमिकता

भैरहवा र पोखरामा क्षेत्रीयस्तरका अन्तर्राष्ट्रिय विमानस्थल निर्माणको चरणमा छन् । यसै वर्षभित्र भैरहवामा निर्माणाधीन गौतम बुद्ध अन्तर्राष्ट्रिय विमानस्थल सञ्चालनमा ल्याउनेगरी काम भइरहेको मन्त्री अधिकारीले प्रष्ट पार्नुभयो । पोखराको विमानस्थल अर्को वर्षभित्र सञ्चालनमा ल्याउने तयारी छ ।

लामो समयदेखि चर्चामा रहेको बाराको निजगढमा निर्माण हुने अन्तर ष्ट्रिय विमानस्थलको कामलाई पनि यस वर्षबाट थप प्रभावकारी रूपमा अगाडी बढाइने मन्त्री अधिकारीले प्रतिबद्धता जनाउनुभयो ।

## थपिँदै तारे होटल

पर्यटक बस्नका लागि आवश्यक तारे होटलहरु थपिने क्रम चलिरहेको छ । तारे होटल निर्माणका लागि निजी क्षेत्रले ठूलो लगानी गरेको छ ।

यो वर्षभित्रमा कम्तिमा पाँचवटा तारे होटल सञ्चालनमा ल्याइसक्ने र सन् २०२० भित्रमा १० वटा होटलले सेवा सुरु गर्ने तयारी छ । दर्जनौंको सख्यामा पर्यटकस्तरका होटलहरु पनि बन्ने क्रममा छन् ।

## विकास र समृद्धिता नयाँ 'गियर'

परराष्ट्रमन्त्री प्रदीप ज्ञवालीले २०७५ साल नेपालमा समृद्धि यात्राको वर्षको रूपमा रहने दावी गर्नुभयो । उहाँले भन्नुभयो, 'यो वर्ष हामीले समृद्धिको यात्रामा नयाँ गियर लगाउँछौं । सुरु त हामीले पहिलेदेखि नै गरेका हौं तर स्टार्ट मात्रै भइरह्यो, गियरमा गाडी गुडिसकेको अवस्था थिएन । त्यसैले अब गियर लागेको गाडी विस्तारै अघि बढेको छ ।'

अब गाडीको गति तीव्र बनाउँदै हामी 'सुखी नेपाली, समृद्धि नेपाल'को सपना साकार हुने गरी नेपाललाई समृद्ध देशको रूपमा रूपान्तरण गरिछाड्ने अटोटका साथ अगाडि बढेका छौं' उहाँले भन्नुभयो, 'त्यसका लागि सबैको साथ र सहयोग आवश्यक छ ।'

यो वर्ष केही ठूला पूर्वाधार विकासको काम सरकारले सुरु गरिरहेको भन्दै उहाँले काठमाडौँ तराई जोड्ने फास्ट ट्रयाकको काम देखिनेगरी अघि बढाइरहेको, पूर्वपश्चिम राजमार्गलाई स्तरोन्नति गर्ने काम सुरु भएको, मध्यपहाडी लोकमार्गका केही खण्ड निर्माणमा महत्वपूर्ण काम भएको, केही ठूला जलविद्युत परियोजना सम्पन्न गर्ने चरणमा पुगेको र केही सुरु गर्न लागिएको उहाँले जानकारी दिनुभयो ।

उत्पादित विद्युत् खेर जान नदिन प्रसारणलाईन विस्तारको कामलाई तीव्रता दिएको पनि उहाँले बताउनुभयो । '२०७५ मा सरकारको सम्पूर्ण ध्यान नयाँ रोजगारीको अवसर सिर्जना गर्ने र नागरिकको जीवनस्तरमा परिवर्तन ल्याउने नै हो' उहाँले भन्नुभयो ।

सरकारले भनेजस्तो भए यो वर्ष समृद्धिको यात्राको पहिलो पाइलाका रूपमा रहनेछ । तर प्रधानमन्त्री र मन्त्रीले भाषणमा मात्र भन्ने विगतकै परम्पराको मात्र निरन्तरता भयो भने नागरिकको आशा र अपेक्षा फेरि निराशामा बदलिनेछ ।

# नेतृ नवीना लामा विवाहबन्धनमा बाँधिदै

## □ नेस संवाददाता

काठमाडौँ – नेकपा एमालेको विद्यार्थी संगठन अनेरास्ववियुकी अध्यक्ष नवीना लामाको वैशाख १३ गते विवाह हुने भएको छ । उहाँले प्रेमी प्रवीण श्रेष्ठसँग जनवादी विवाह गर्न लाग्नुभएको हो ।

अनेरास्ववियुको सोमबार बसेको स्थायी कमिटी बैठकले नविना र प्रविणबीचको विवाहको आयोजक हुने निर्णय गरेको छ । विवाह आर्मी अफिसर्स क्लबमा हुनेछ ।

विवाहमा एमाले अध्यक्ष तथा प्रधानमन्त्री केपी शर्मा ओलीसहित मन्त्रीहरु तथा विभिन्न राजनीतिक

दलका नेताहरुलाई आमन्त्रण गरिएको छ ।

उहाँहरुबीच गएको फागुनमा नै विवाह हुने तयारी थियो, तर आफन्तको निधन भएकाले विवाह ३ महिनापछि धकेलिएको हो ।

अनेरास्ववियुको अध्यक्ष हुँदै लगन गाँठो कस्ने नवीना दोस्री नेतृ हुनुहुने छ । यसअघि रामकुमारी भौक्रीले अनेरास्ववियुको अध्यक्ष हुँदै विवाह गर्नुभएको थियो ।

१३ गते जनवादी विवाह गर्न लागेका नवीना र प्रवीणबीच डेढ दशक लामो प्रेम सम्बन्ध रहेको उहाँहरुका सहकर्मीले बताउँदै आएका छन् ।

काभ्रेको कोशीपारीकी नवीना र पाँचखालका प्रवीणबीच २०५६ सालतिर काठमाडौँको बानेश्वर क्याम्पसमा पढ्ने बेलामा चिनजान भएको थियो ।

त्यतिबेला नवीना माले अखिलबाट र प्रवीण एमाले अखिलबाट विद्यार्थी राजनीतिमा सक्रिय हुनुहुन्थ्यो । २०५८ सालमा माले र एमालेबीच एकीकरण भएपछि दुवै विद्यार्थी संगठन एक भए ।

नवीना अहिले एमालेबाट सांसद हुनुहुन्छ । तर उहाँसँग लगन गाँठो कस्न लागेका प्रवीण भने राजनीतिबाट टाडिनु भएको छ । प्रवीण अहिले व्यापार व्यवसायमा सक्रिय हुनुहुन्छ ।

## कामदारको अभाव...

अधिकारीहरुले प्रधानमन्त्री सिन्जो आवे समक्ष हालको विदेशी कामदारलाई काम गर्ने अनुमतिको समिक्षा गर्दै गत फेब्रुअरीमा प्रतिवेदन पेश गरीसकेको र त्यस प्रतिवेदनप्रति आवे सकारात्मक रहेको सरकारी स्रोतलाई उद्धृत गर्दै जापानी सञ्चार माध्यम जापान टुडेको समाचारमा उल्लेख गरिएको छ ।

जापानमा अहिले विदेशी नागरिकहरुलाई सीप हस्तान्तरण गर्ने उद्देश्यले पाँच वर्षसम्म जापानमा रहेर प्राविधिक प्रशिक्षार्थी कामदारको रूपमा काम गर्ने अवसर प्रदान गरिदै आइएको छ ।

प्रशिक्षार्थी कामदारहरुका आफ्नो परिवारलाई जापानमा आउने अनुमति

नदिइने र राष्ट्रियताको संवेदनशिलताका बारेमा अध्यागमनसँग बसेर छलफल गरी आवश्यक विषयहरु विधेयकमा समावेश गरिने अधिकारीहरुले बताएका छन् ।

सेवाको क्षेत्रमा गत वर्ष १ सय ५० जना कामदारको आवश्यकता हुँदा १ सय जनामात्र आपूर्ति भएको तथ्य सार्वजनिक भएको थियो । यस क्षेत्रमा जापानमा चार दशकदेखि कामदारको आभाव व्यहोर्दै आएको छ ।

हाल जापानमा विदेशी कामदार हरूको संख्या बढेको देखिएको छ । गत अक्टोवरसम्ममा विदेशी कामदारहरु १२ लाख ८० हजार पुगेको र त्यसमध्ये प्रशिक्षार्थी कामदार २ लाख ५० हजार रहेको सरकारी तथ्याङ्कले देखाएको छ ।

## कान्तिपुर मार्ट

यहाँहरुको भान्सादेखि रेष्टुरेण्टसम्मका दैनिक अत्यावश्यकीय उपभोग्य सामाग्रीहरु सुपथ मूल्यमा उपलब्ध गराईन्छ । होम डेलिभरी (थाक्युविन) को पनि व्यवस्था छ । अवश्य सम्भन्नुहोला । साथै टेपिकल स्वादिष्ट नेपाली खानाका लागि भेटघाट रेष्टुरेन्ट सेवामा प्रतिक्षारत छ ।

Contact for More Details

**KANTIPUR MART**

**Tel: 03-5338-4066, 03-5338-4067**

JR Yamanote Line, Shin-Okubo Station (Only 2 Min. Walk)

1-11-31 Hyakunincho, Shinkuku-ku, Tokyo 169-0073

Business Hour: Daily 10:00~24:00

## आशा एशियन फूड

यहाँहरुलाई आवश्यक पर्ने दैनिक उपभोग्य सामाग्रीहरु सुपथ मुल्यमा पाईन्छ ।

होम डेलिभरीको (थाक्युबिन) को पनि व्यवस्था छ, सेवामा हाजिर छौं ।



Contact for More Details

**ASHA ASIAN FOOD**

**Tel: 03-6205-5474/080-6616-4040**

JR Yamanote Line, Shin-Okubo Station (Only 3 Min. Walk)

1-4-19 Hyakunincho, Shinjuku-Ku, Tokyo 169-0073

Business Hour: Daily 10:00~25:00



## मिति सन सक्छ तर....

वन तथा वातावरण मन्त्रालयको चर्चा कम भए पनि काम चुनौतीपूर्ण छ, यसलाई कसरी लिनुभएको छ ?

काम गर्न सजिलो छैन तर, सबैसँग समन्वय गरेर सजिलो तवरणले जिम्मेवारी पूरा गर्ने हो । चुनौती पनि धेरै छन्, वन र वातावरणको क्षेत्रमा । प्रदूषण बढ्दै गएको छ, वन क्षेत्रको अनियमितता पनि उस्तै छ । यी सबै चुनौतीकाबीच काम गर्न योग्य ठानेर नै मलाई यो जिम्मेवारी दिएको हो र जिम्मेवारी पूरा गर्न सकिन्छ भन्ने विश्वास लिएको छु ।

देशका मुख्य-मुख्य सहरमा प्रदूषण बढ्दैछ, त्यसमा पनि काठमाडौँवासी त प्रदूषणले आक्रान्त नै छन् । प्रदूषणलाई हटाउन तपाईँसँग के-कस्ता योजनाहरू छन् ?

यसका लागि प्रयासहरू नभएका होइनन् तर पनि हाम्रो वातावरणको एजेण्डा जलवायु परिवर्तनतर्फ बढी केन्द्रित भयो । राष्ट्रिय रूपमा पारिरेहेका प्रभावका विषयमा हामी सजग हुनुपर्ने बेला आएको छ । तसर्थ अन्तर्राष्ट्रिय जगतमा जलवायु परिवर्तनसँग सम्बन्धि सन्धि-सम्झौतामा पक्ष राष्ट्रका रूपमा गरेका प्रतिबद्धतालाई समेत ध्यान दिँदै एकीकृत राष्ट्रिय कार्ययोजना निर्माण गर्ने पक्षमा हामी छौं । त्यस सँगसँगै हामीसँग वायु प्रदूषण, फोहोरमैला व्यवस्थापन लगायत केही राष्ट्रिय एजेण्डा पनि छन् । यसलाई हामीले ध्यानमा राखिरहेका छौं ।

विशेषगरी धुलो र धुवाँले वातावरण प्रदूषण उच्च देखिएको

छ । ठोस कार्यक्रम के छन् ?

२०७५ मा प्रदूषणरहित वातावरण निर्माण गर्ने, स्वच्छ नेपाल निर्माण गर्ने एउटा वार्षिक कार्यक्रमसहित अगाडि बढ्न खोजिरहेका छौं । हामी निर्माणको चरणमा छौं । अबको एकाध महिनाभित्रमै सरकारी, गैरसरकारीलगायत आम जनतालाई पनि समेट्ने गरी एकीकृत अभियान सुरु गर्दैछौं । त्यो अभियान एक वा दुई दिनका लागि होइन, एक वर्षका लागि सुरु गर्छौं । त्यो अभियानमा विशेषतः सरसफाइ, वृक्षारोपण, फोहोर व्यवस्थापनका कार्यक्रमहरू पर्छन् । धुलो-धुवाँलाई निराकरण गर्ने विषयहरू त्यस अभियानमा पर्छन् । प्रदूषणमुक्त नेपाल बनाउने योजना अन्तर्गत अभियान सुरु हुनेछ ।

उसो भए प्रदूषणले आक्रान्त बनेका जनताले मास्क नलगाई हिँड्न कहिले पाउलान् ?

हेर्नुस् यो वातावरणको विषय भनेको घरघरको विषय हो । किनकि, संविधानमा नै स्वच्छ वातावरणमा जिउन पाउने कुरा मौलिक हक अन्तर्गत राखिएको छ । तर सबैले देख्ने काठमाडौँ भएकाले यहाँको चर्चा बढी हुने गरेको छ । यस समस्यामा हामी एक वर्षमा उल्लेखनीय सुधार गर्नेछौं । देखिने खालकै सुधार गर्नेछौं ।

हरियो वन, नेपालको धन भनिन्छ । तर धनकै रूपमा वनको योगदान कतैमात्र देखिन्छ, के अब योगदान बढ्छ ?

हामीले अब देखिने गरेर वन क्षेत्रबाट कति रोजगारी सिर्जना गर्न सक्छौं, त्यसका लागि लक्ष्य निर्धारण गर्दैछौं । साथै, वन क्षेत्रले राष्ट्रिय अर्थतन्त्रमा कति योगदान गर्न सक्छ प्रक्षेपण गर्छौं । जे होस्, समृद्ध नेपाल, सुखी नेपालीको राष्ट्रिय संकल्पलाई पूरा गर्न वन क्षेत्रले

गर्नुपर्ने योगदानलाई स्थापित गर्छौं । ४५ प्रतिशत भूभाग वन क्षेत्रले ढाकेको नेपालमा बाहिरबाट काठ आयात गर्नुपर्ने स्थिति हुनु भनेको लज्जाजनक स्थिति हो । हामी त्यो स्थितिको अन्त्य गर्नेछौं । त्यस्तै, वनमा पाइने जडिबुटीको पनि सदुपयोग गर्ने प्रभावकारी नीति बनाएर धेरैका निम्ति रोजगारी सिर्जना गर्न सकिन्छ । अहिलेसम्मको वन नीति बढी संरक्षणमुखी भयो । हामी संरक्षणको साथसाथै उचित उपयोगको सन्तुलन पनि कायम गरेर अघि बढ्ने कुरामा प्राथमिकता दिने छौं ।

तपाईँले वन उपयोगलाई बढी चर्चा गर्नुभयो । यसको विस्तारका लागि पनि पहल गर्नुभएको छ ?

वन क्षेत्रको संरक्षण, उपयोग र विस्तार नै गर्ने हो । मैले वन क्षेत्रको उपयोगको कुरा गरिरहँदा अहिले नेपालमा भएको वन क्षेत्रभन्दा केही मात्रै प्रतिशत भए पनि बढाउने छौं । यसमा ढुक्क हुन आग्रह गर्छु । अर्कोतर्फ हामी संघीय संरचनाको अभ्यासको सुरुवाती चरणमा छौं । त्यसैले सामान्य असमझदारी र अलमल देखिनु स्वभाविक हो । त्यसले असमझदारीलाई बढाउने भन्दा पनि हल गर्नेतिर ध्यान दिनु जरुरी छ ।

प्रसङ्ग फेरौं, तपाईं वाम एकताको एउटा कार्यदलको सदस्य पनि हो । पछिल्लो समय वाम एकतामा केही गतिरोध आयो भनिन्छ नि ?

पार्टी एकता गर्ने भनेर हामीले भनिसकेका छौं । त्यहिअनुसार एकता प्रक्रिया धेरै अघि बढिसकेको छ । पछिल्लो समय केहि संवादहिनताको अवस्था आएको हो तर त्यो हुँदैमा पार्टी एकतामा शंका गरिहाल्नुपर्ने कुनै कारण

छैन । प्रधानमन्त्रीको भारत भ्रमण पछिको पहिलो पार्टी एकता संयोजन समितिको बैठक पनि सकारात्मक बनेको छ । पार्टी एकताका कुनै अवरोध छैन ।

तर बैशाख ९ मा हुने भनिएको पार्टी एकता घोषणा त लगभग टन्यो भन्छन् नी पार्टीभित्रकै नेताहरू ?

मिति सन सक्छ तर, पार्टी एकता टर्दैन । पार्टी एकताको स्परिटमा हामी सबै अगाडि बढिरहेका छौं । काम गर्दै जाँदा ९ को ठाउँमा ८ वा १० मा पनि हुन सक्छ । केहि विवादित विषयमा छलफल गर्न समय लाग्छ सक्छ । त्यो जिम्मा शीर्ष नेतालाई दिइएको छ, ढुक्क हुनुस् पार्टी एकता हुन्छ ।

संगठनमा माओवादीले ५०-५० को अनुपात दाबी गरेपछि एकता अडिक्यो भन्छन्, खासमा के हो ?

त्यस्तो होइन । यस्ता कुरा समझदारीमा मिल्दै जान्छन् । यस्ता सबै कुरा थाहा पाएर हामी यहाँसम्म आएका हौं नि । एकता भनेको विलयको कुरा पनि होइन, त्यस्तो खालको मनशाय पनि होइन । विलय हुने वा गर्ने भन्ने कुरा होइन । दुवै पक्षले एकले अर्कोको अस्तित्व र आवश्यकता बेध गरेर यहाँसम्म आइपुगेको हो । केहि असहमति रहेको विधानमा जनयुद्ध शब्द लेखे-नलेखे र चुनाव चीन्हा हो । यी दुवै विषयमा शीर्ष तहको छलफल जारी नै छ । त्यसैले सामान्य प्राविधिक कुराले पार्टी एकता प्रक्रियामा अवरोध आउँदैन ।

दोस्रो तहका नेताहरूको व्यवस्थापनको कुरामा सहमति जुट्यो कि बाँकी छ ?

व्यवस्थापन भनेको कुरा पनि एक पटक गर्दैमा हुने होइन । यो निरन्तर व्यवस्थापन हुँदै जाने कुरा हो । निरन्तर

व्यवस्थापनका आफ्नै विधि र मान्यता छन् । पार्टी एकता नै भएर अघि बढ्ने बेलामा एकले अर्का अटेरालाई बुझ्दै, अर्काका भावनालाई बुझ्दै अघि जाने कुरा हो । त्यसैले व्यवस्थापनका समस्या समाधान हुन्छन् ।

अहिले दुवै पार्टीमा गुटहरू निकै सक्रिय छन्, एकीकृत पार्टीमा गुट कतै धेरै हुने भए नि ?

गुट हुँदैन । अहिले पनि पार्टीमा गुट कहाँ छन् मलाई थाहा छैन । स्थायी गुट हाम्रो पार्टीमा छैनन् । कहिले कुनै नेताहरूले देखाउनुहुन्छ तर, त्यो पुष्टि भएको छैन । नेताले भनेको त्यही गुटको कार्यकर्ताले पनि मान्दैन । एमालेभित्र गुट छ भन्ने कुरा सुनिन्छ । जस्तोसुकै गुट भएपनि एउटा विधिमा आएर ति प्रतिबद्ध छन् । एमालेभित्र पनि विधि छ, विधिभित्र हुनेहरूले आफ्नो-आफ्नो कुरा राख्छन् जे निर्णय हुन्छ त्यो मान्छन् । त्यसकारण अब नयाँ पार्टीमा हिजेका गुट-उपगुट अन्त्य हुँदै जान्छन् ।

## जापानको जनसंख्या....

प्रतिशत रहेको सरकारी अधिकारीहरूले जनाएका छन् । १५ वर्षभन्दा कम उमेरका बालबालिकाको संख्या विगतमा भन्दा घटेर १२ दशमलव ३ प्रतिशतमा भरेको छ । जापानमा रहेका ४७ वटै प्रान्तको जनसंख्यामा समग्रमा ७ प्रतिशतले गिरावट आएको छ । आकित प्रिफेक्चरमा १ दशमलव ४ प्रतिशतले गिरावट आएको छ भने ओमोरी र इवाते प्रिफेक्चरमा क्रमशः १ दशमलव १६ र १ दशमलव ०४ प्रतिशतले कमी आएको सर्वेक्षणमा उल्लेख गरिएको छ ।

टोकियोमा सबैभन्दा बढि जनसंख्या वृद्धिदर ० दशमलव ७३ प्रतिशत रहेको छ भने छिमेकी प्रिफेक्चर साइतामामा ० दशमलव २८ र ओकिनावामा ० दशमलव २६ प्रतिशत रहेको देखाएको छ ।

In Association with



**No.1 TRAVEL**  
We go the extra mile for you  
SHIBUYA BRANCH

# ग्राहक बन्नुहोस्

# नेपाल जाने-आउने

# हवाई टिकट

# जित्नुहोस्

## बर्षौंदेखि निरन्तर...

# नेपाली समाचार

जापानको पहिलो र एकमात्र नेपाली पत्रिका

यही मिति २०१८ मे ३१ सम्म नेपाली समाचार पाक्षिक पत्रिकाको ग्राहक बन्नुहुने महानुभावहरूमध्येबाट गोलाप्रथा गरि एक जनालाई नेपाल जाने-आउने हवाई टिकट पक्का ।



CALL NOW !  
**080-4150-5314**

OR MESSAGE US ON  
m.me/gmtjpn  
080-4150-5314

**GMT**  
international

**GMT INTERNATIONAL CO., LTD.**  
2-14-4 Hyakunincho, Shinjuku-Ku, Tokyo 169-0073  
**Tel/Fax : 03-5937-5314**  
Web : www.gmt-intl.com www.samudrapari.com  
Email: gmtintl.jp@gmail.com





नेपाली नयाँ वर्ष २०७५ सालको उपलक्ष्यमा जापान लगायत  
विश्वभरी छरिएर रहनुभएका सम्पूर्ण नेपालीहरुमा सुख, सु-स्वास्थ्य र समृद्धिका लागि  
हार्दिक शुभकामना व्यक्त गर्दछौं ।

 <p><b>विनोद शेरचन</b> अध्यक्ष तथा एच.एस.बी जापान कन्सल्टेन्सी सर्भिस परिवार</p>	 <p><b>युवराज आचार्य</b> तथा लोक तथा दोहोरी गीत प्रतिष्ठान जापान शाखा परिवार</p>	 <p><b>बुद्धि गौचन</b> अध्यक्ष तथा थकाली सेवा समिति जापान परिवार</p>	<p><b>विजय थकाली</b> अध्यक्ष तथा शिन-ओकुबो नेपाली व्यवसायी समिति</p>
 <p><b>महेन्द्र अधिकारी</b> अध्यक्ष तथा गुल्मी औपचार्य सेवा समिति जापान परिवार</p>	 <p><b>कुमार कार्की</b> संचालक तथा बारकाडे गुड टाइम्स परिवार, शिन-ओकुबो</p>	 <p><b>दीप पाठक</b> अध्यक्ष तथा अन्तर्राष्ट्रिय नेपाली साहित्य समाज जापान परिवार</p>	 <p><b>चसिला वाइवा तामाङ</b> अध्यक्ष तथा नेपाल आदिवासी जनजाति पत्रकार महासंघ जापान शाखा</p>
 <p><b>नेत्र बहादुर बिष्ट</b> अध्यक्ष तथा अर्घाखाँची समाज जापान परिवार</p>	 <p><b>हरि सापकोटा</b> अध्यक्ष तथा कानागावा नेपाली कम्युनिटी परिवार</p>	<p><b>मोहनसिंह लालचन</b> अध्यक्ष तथा एष्टमजे फार्म कं. लि. जापान परिवार</p>	 <p><b>महेन्द्र बानियाँ</b> अध्यक्ष तथा म्याग्दी प्रवासी नेपाली संघ (मोना) जापान परिवार</p>
 <p><b>ददिवल खड्का</b> संचालक कान्तिपुर मार्ट तथा मेठघाट रेष्टुरेन्ट शिन-ओकुबो</p>	 <p><b>केशव पौडेल</b> गीतकार तथा संस्थापक नवलपुर-नवलपरासी समाज जापान परिवार</p>	 <p><b>सुनिल शाक्य</b> अध्यक्ष तथा नेवा: जागरण मञ्च जापान परिवार</p>	 <p><b>बुद्धि शेरचन</b> अध्यक्ष तथा नेपाली साक्षा समाज जापान परिवार, गुन्माकेन</p>